

Title: Need to expedite conversion of State Highway No. 4 into National Highway in Maharashtra.

**श्री हरिभाऊ जावले (रावेर):** धन्यवाद सभापति महोदय, मेरा रावेर संसदीय क्षेत्र जो महाराष्ट्र में आता है। इस क्षेत्र से गुजरात से अंकलेश्वर और मध्यप्रदेश से बुरहानपुर तक 380 किमी का राज्य महामार्ग क्रमांक-4 है। इस महामार्ग में बुरहानपुर, रावेर, यावल, चोपड़ा, शिरपुर, शहादा जैसे बड़े तहसील आते हैं। पूरी 380 किमी लंबाई में से 120 किमी लंबाई मेरे संसदीय क्षेत्र में है। गुजरात, मध्यप्रदेश और महाराष्ट्र के खान्देश, विदर्भ तक इस महामार्ग से भारी रूप से वाहनों की यातायात चलती रहती है। यह महामार्ग आज बारिश और भारी वाहनों के यातायात से अत्यधिक क्षतिग्रस्त हुआ है। महाराष्ट्र शासन पर ढाई लाख करोड़ रुपये का कर्जा है जिसकी वजह से उस रास्ते की मरम्मत नहीं की जा सकती। मैं कहना चाहता हूँ कि केन्द्र सरकार पूरे देश में राज्य मार्गों को राष्ट्रीय राज मार्गों में परिवर्तित कर रही है। उसमें राष्ट्रीय राजमार्ग 4 को परिवर्तित किया जाए। इस राज्य महामार्ग में हर रोज कम से कम 35 से 40 हजार ट्रक आदि की आवाजाही रहती है। केला, गन्ना, कॉटन, अनाज जैसी कृषि उपज इस महामार्ग से होती है। इसी रास्ते पर पांच शक्कर मिलें, जिनिंग मिलें, बहुत से इंडस्ट्रियल एरियाज़, दो आर्टिफिसियल फेविकां हैं। इन सब परिस्थितियों को ध्यान में रखते हुए महाराष्ट्र राज्य के पब्लिक वर्क्स डिपार्टमेंट ने इस महामार्ग 4 को राष्ट्रीय महामार्ग में उन्नतीकरण करने हेतु 29.03.2010 को केन्द्र सरकार की मिनिस्ट्री ऑफ रोड ट्रांसपोर्ट के पास प्रस्ताव भेजा है। अगर उस प्रस्ताव को मंजूरी मिल जाती है तो इस महामार्ग द्वारा पूरे परिसर का विकास होने में निश्चित रूप से गति मिलेगी।

मैं आपके माध्यम से माननीय मंत्री से कहना चाहता हूँ कि यह मेरे संसदीय क्षेत्र का अत्यन्त महत्वपूर्ण एवं तत्काल करने वाला काम है। इस महामार्ग को अपग्रेड करने के लिए मैं केन्द्र सरकार का ध्यान आकर्षित करना चाहता हूँ।